

೪ ಹೇಮಾವತಿ ನಾಲಾ ಸಮೀಕ್ಷೆ ಉಪವಿಭಾಗ ಸಂಖ್ಯೆ ೨ ಹೆಬ್ಬಾರು	೧೩
೫ ಹೇಮಾವತಿ ನಾಲಾ ಸಮೀಕ್ಷೆ ಉಪ ವಿಭಾಗ ಸಂಖ್ಯೆ ೪ ನಿಟ್ಟೂರು	೧೩
೬ ಹೇಮಾವತಿ ನಾಲಾ ಸಮೀಕ್ಷೆ ಉಪವಿಭಾಗ ಸಂಖ್ಯೆ ೫ ಕುಣಿಗಲ್ಲ	೧೪
೭ ಹೇಮಾವತಿ ನಾಲಾ ಸಮೀಕ್ಷೆ ಉಪವಿಭಾಗ ಸಂಖ್ಯೆ ೬ ತುಮಕೂರು	೧೩

೧೯೮೪ನೇ ಇಸವಿ ಸೆಪ್ಟೆಂಬರ್ ಮಾಹೆಯಲ್ಲಿ ಈ ಹೊಸ ಕಚೇರಿಗಳನ್ನು ತೆರೆಯಲಾಗಿದ್ದು, ತುಮಕೂರು ಉಪ ನಾಲೆಯ ಸಮೀಕ್ಷೆ ಕೆಲಸಗಳು ಹಾಗೂ ಸಿಬ್ಬಂದಿ ವಾಸದ ಮನೆಗಳು ಅಂದಾಜು ಪಟ್ಟಿಗಳನ್ನು ತಯಾರು ಮಾಡಲಾಗುತ್ತಿದೆ. ೧೯೮೪-೮೫ನೇ ಸಾಲಿನಲ್ಲಿ ಕಾಮಗಾರಿಗಳಿಗಾಗಿ ೪.೮೫ ಲಕ್ಷ ರೂಪಾಯಿಗಳು ಹಾಗೂ ಸಿಬ್ಬಂದಿ ಖರ್ಚಿಗಾಗಿ ೨.೧೪ ಲಕ್ಷ ರೂಪಾಯಿಗಳನ್ನು ವಿನಿಯೋಗ ಮಾಡಲಾಗಿದೆ.

ಸೋಗಿಲು ಸಾಳೆದ ರಸ್ತೆಯಲ್ಲಿನ ಸೇತುವೆ ದಂಸ್ತಿಗೊಳಿಸುವುದು.

ಶ್ರೀ ಶ್ರೀ.ಡಿ.ಜಿ. ಬಸವನಗೌಡ (ಹೊನ್ನಾಳಿ) ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಹೊನ್ನಾಳಿ ತಾಲ್ಲೂಕು ಸೋಗಿಲು ಸಾಳೆದ ರಸ್ತೆಗೆ ಅಡ್ಡಲಾಗಿರುವ ಸೇತುವೆ ಬಿದ್ದು ಹೋಗಿ ಸಂಚಾರಕ್ಕೆ ಅಡ್ಡಿಯಾಗಿರುವುದು ಸರ್ಕಾರದವರ ಗಮನ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಹೊಸ ಸೇತುವೆ ನಿರ್ಮಾಣಕ್ಕೆ ಸರ್ಕಾರದವರು ಸಿದ್ಧತೆಗಳನ್ನೇನಾದರೂ ನಡೆಸಿದ್ದಾರೆಯೇ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ.

ಆ) ಈ ಸೇತುವೆಯ ಪುನರ್ ನಿರ್ಮಾಣಕ್ಕೆ ೫ ಲಕ್ಷ ರೂ.ಗಳಿಗೆ ಅಂದಾಜು ತಯಾರಿಸಲಾಗಿದೆ. ಮುಖ್ಯ ಇಂಜಿನಿಯರ್‌ರವರಿಗೆ ಹೊಸ ಸೇತುವೆಯ ನಿರ್ಮಾಣಕ್ಕೆ ಬೇಕಾದ ಕ್ರಮಗಳನ್ನು ಪ್ರಾರಂಭಿಸುವಂತೆ ಆದೇಶ ನೀಡಲಾಗಿದೆ.

ಹೊನ್ನಾಳಿ ತಾಲ್ಲೂಕು ಹೊಳೆ ಹರಳಹಳ್ಳಿಯ ಏತ ನೀರಾವರಿ ಯೋಜನೆ

ಶ್ರೀ ಶ್ರೀ.ಡಿ.ಜಿ. ಬಸವನಗೌಡ (ಹೊನ್ನಾಳಿ) ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?—

ಅ) ಹೊನ್ನಾಳಿ ತಾಲ್ಲೂಕು ಹೊಳೆಹರಳಹಳ್ಳಿ ಗ್ರಾಮಕ್ಕೆ ಏತ ನೀರಾವರಿ ಯೋಜನೆ ಮಂಜೂರಾಗಿದ್ದು ಕೆಲಸ ಪ್ರಾರಂಭಿಸದಿರಲು ಕಾರಣಗಳೇನು?

ಆ) ಸದರಿ ಕಾಮಗಾರಿಯನ್ನು ತ್ವರಿತವಾಗಿ ಪ್ರಾರಂಭಿಸಲಾಗುವುದೇ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಯೋಜನೆಯು ಮಂಜೂರಾಗಿಲ್ಲ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಲೋಕೋಪಯೋಗಿ ಇಲಾಖೆಯ ಕಾರ್ಮಿಕರನ್ನು ಖಾಯಂ ಮಾಡುವುದು.

೧೦೭೪ ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜಿನಗರ) ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಯಾದಗೀರ್ ಮತ್ತು ಗಂಧರ್ಗ ವಿಭಾಗಗಳ ಲೋಕೋಪಯೋಗಿ ಕಾರ್ಮಿಕರ (ಗ್ಯಾಂಗ್ ಕಾರ್ಮಿಕರ) ಸಮಸ್ಯೆಗಳ ಬಗ್ಗೆ ಅಲ್ಲಿನ ಅಧಿಕಾರಿಗಳು ೧೭-೪-೭೩ ಮತ್ತು ೩೦-೧-೭೩ರಂದು ಕೈಗಾರಿಕಾ ವಿವಾದ ಶಾಸನದನ್ವಯ ಹೈದರಾಬಾದ್ ಕರ್ನಾಟಕ ಲೋಕೋಪಯೋಗಿ ಕಾರ್ಮಿಕರ ಸಂಘ ಗಂಧರ್ಗದವರೊಡನೆ ಒಪ್ಪಂದ ಮಾಡಿಕೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ? ಇದೇ ವಿಷಯದಲ್ಲಿ ಬೆಳಗಾವಿ ಲೋಕೋಪಯೋಗಿ ಕಾರ್ಮಿಕರನ್ನು ಖಾಯಂ ಮಾಡುವ ಬಗ್ಗೆ ಕೈಗಾರಿಕಾ ನ್ಯಾಯಾಲಯ ೧೯೭೩ರಲ್ಲಿ ತೀರ್ಪನ್ನಿತ್ತಿರುವುದು ನಿಜವೇ;

ಅ) ಈ ಒಪ್ಪಂದಗಳ ಪ್ರಕಾರ ಒಂದೊಂದರ ವರ್ಷ ಕೆಲಸ ಮಾಡಿದವರನ್ನು ಖಾಯಂ ಮಾಡಲು ಸರ್ಕಾರದವರು ಒಪ್ಪಿರುವುದು ನಿಜವೇ;

ಇ) ಹಾಗಿದ್ದಲ್ಲಿ, ಈ ಒಪ್ಪಂದಗಳನ್ನು ಇದುವರೆವಿಗೂ ಜಾರಿಗೆ ತಂದಿರುವುದು ಸರ್ಕಾರಕ್ಕೆ ತಿಳಿದಿದೆಯೇ;

ಈ ಒಪ್ಪಂದಗಳನ್ನು ಕೂಡಲೇ ಜಾರಿಗೆ ತರಲಾಗುವುದೇ?

ಉ) ಕಾನೂನನ್ನು ಉಲ್ಲಂಘನೆ ಮಾಡಿ ಒಪ್ಪಂದಗಳನ್ನೇ ಜಾರಿಗೆ ತರದಿರುವ ಸಂಬಂಧಪಟ್ಟ ಲೋಕೋಪಯೋಗಿ ಅಧಿಕಾರಿಗಳ ವಿರುದ್ಧ ಶಿಸ್ತಿನ ಕ್ರಮವನ್ನು ಸರ್ಕಾರದವರು ಕೈಗೊಳ್ಳುತ್ತಾರೆಯೇ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

(ಅ) (೧) ಯಾದಗಿರಿ ವಿಭಾಗದವರು ೧೭-೪-೭೪ರಂದು ಕೈಗಾರಿಕಾ ವಿವಾದದ ಶಾಸನ ದನ್ವಯ ಹೈದ್ರಾಬಾದ್ ಕರ್ನಾಟಕ ಲೋಕೋಪಯೋಗಿ ಕಾರ್ಮಿಕರ ಸಂಘ ಗುಲ್ಬರ್ಗಾದವರೊಡನೆ ಒಪ್ಪಂದ ಮಾಡಿಕೊಂಡಿದ್ದರು. ೩೦-೧-೭೭ರಲ್ಲಿ ಯಾವ ಒಪ್ಪಂದವೂ ಆಗಿರುವುದಿಲ್ಲ.

(೨) ದಿನಾಂಕ ೨೦-೭-೭೭ ರಂದು ಲೋಕೋಪಯೋಗಿ ಕಾರ್ಮಿಕರ ಸಂಘ, ಗುಲ್ಬರ್ಗಾದೊಡನೆ ಅಸಿಸ್ಟೆಂಟ್ ಲೇಬರ್ ಕಮಿಷನರ್‌ರವರ ಸಮ್ಮುಖದಲ್ಲಿ ಒಂದು ಒಪ್ಪಂದ ಮಾಡಿರುತ್ತಾರೆ. ಬೆಳಗಾಂ ಲೋಕೋಪಯೋಗಿ ಕಾರ್ಮಿಕರನ್ನು ಖಾಯಂ ಮಾಡುವ ಬಗ್ಗೆ ಕೈಗಾರಿಕಾ ನ್ಯಾಯಾಲಯ ೧೯೭೬ರಲ್ಲಿ ಯಾವ ತೀರ್ಪನ್ನು ನೀಡಿರುವುದಿಲ್ಲ.

ಆ) ಕರ್ನಾಟಕ ಲೋಕೋಪಯೋಗಿ ಇಲಾಖೆ ಮತ್ತು ನೌಕರರ ಸಂಘ, ಗುಲ್ಬರ್ಗಾ ನಡುವಿನ ೧೭-೪-೭೩ ಮತ್ತು ೨೦-೭-೭೭ರಲ್ಲಿ ಆದ ಒಪ್ಪಂದದಲ್ಲಿ ಒಂದೊಂದರ ವರ್ಷ ಸೇವೆ ಸಲ್ಲಿಸಿದವರನ್ನು ಖಾಯಂ ಮಾಡಲು ಒಪ್ಪಂದವಾಗಿತ್ತು.

(ಇ) ತಿಳಿದಿದೆ.

ಈ ಕೂಡಲೇ ಜಾರಿಗೆ ತರಲು ಸಾಧ್ಯವಿಲ್ಲ. ಈ ವಿಷಯದ ಬಗ್ಗೆ ರಾಜ್ಯದ ಮುಖ್ಯ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ಸಲ್ಲಿಸಲಾಗಿದ್ದು, ಇದು ತೀರ್ಮಾನವಾಗಬೇಕಾಗಿದೆ.

ಉ) ಮುಖ್ಯ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ತೀರ್ಮಾನವಾಗಬೇಕಾಗಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಸಾರ್ವಜನಿಕ ನೀರಾವರಿ ಬಾವಿಯನ್ನು ತೋಡುವುದು

೧೧೧೧ ಶ್ರೀ ಸಿ.ಪಿ. ಮೂಡಲಗಿರಿಯಪ್ಪ (ಸಿರಾ)-ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಶಿರಾ ಕ್ಷೇತ್ರಕ್ಕೆ ಸೇರಿದ ಹೂಲಿಕುಂಟೆ ಹೋಬಳಿ ದೊಡ್ಡ ಬಾಣಗರಿಯಲ್ಲಿ (ಕೆರೆಯಲ್ಲಿ) ಸಾರ್ವಜನಿಕ ನೀರಾವರಿ ಬಾವಿಯನ್ನು ತೋಡುವುದರಿಂದ ಸುಮಾರು ೮೦೦ ಎಕರೆ ಜಮೀನು ಆತಿ ಕಡಿಮೆ ವೆಚ್ಚದಲ್ಲಿ ಸಾಗುವಳಿ ಆಗುತ್ತದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಭೂಗರ್ಭ ಶಾಸ್ತ್ರಜ್ಞರು ಕೂಡ ಜಾಗವನ್ನು ಗುರುತಿಸಿ ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿರುವುದು ನಿಜವೇ?

ಇ) ಹಾಗಿದ್ದಲ್ಲಿ ಇಂತಹ ಯೋಜನೆಯನ್ನು ತ್ವರಿತವಾಗಿ ಕೈಗೊಳ್ಳಲಾಗುವುದೇ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.